



## АР-м и Къэралыгъо Совет — Хасэм

Щыфхэм медицинэ Иэпыгъу зэраратырэм изытет уплъэгъуэным ыльэныкыккIэ гутыныгъэ фырилэу Иоф зэришIэрэм пае Адыгэ Республикэм и Къэралыгъо Совет — Хасэм и Щытху тхыль фэгъэшхошагъ **Азмат Руслан Аслъан ыкIом**, псауныгъэм икIэуухумэнрэ социальнэ хэхьоныгъэмрэ алыплъэрэ Федеральнэ къулыкIум и Гъэ-ЮрышIапIэу Адыгэ Республикэм шыIэм псауныгъэм икIэуухумэнкIэ уплъэкIун Иофыр зэрэзыхащэрэм епхыгъэ отделым ипашэ.

Егъэджэн Иофым ыльэныкыккIэ шыуагъэ къытэу зэралажэрэм, психолог-егъэджэным гэхьагъэу щышIыгъэхэм апае Адыгэ Республикэм и Къэралыгъо Совет — Хасэм и Щытху тхыль фэгъэшхошагъ **Яхулэ Сусанэ Чэмал ыпхIум**, Адыгэ Республикэм дэт МБОУ-у «Ю. И. Лъуэстным ышIкIэ щыт гурыт еджапIэу N 3-м» икIэлэгъэджэ-психолог.

# ШIэгъэн фаехэм атегушыIагъэх

**Кыблэ федеральнэ шIолъырым иправэуухумэкIо органхэм япашэхэр зыхэлэжыгъэхэ межведомственнэ зэхэсыгъо тыгъуасэ, гъэтхапэм и 26-м, МыекIуапэ щыкIуагъ. Ащ иофшIэн зэрищагъ Урысые Федерацием и Генеральнэ прокурор игуадзэу Сергей Воробьевым. Адыгэ Республикэм и Лышхъуэ ТхыкIушынэ Аслъан, федеральнэ инспектор шхъаIэу Лылужъу Адам, ыпшIэкIэ зигугъу къэтшыгъэ шIолъырым хэхэрэ субъектхэм япрокурорхэр, хэгъэгъу кIоцI ИофхэмкIэ Министерствэм ыкIи Следственнэ комитетым иследственнэ гъэlorышIапIэхэм япашэхэр, нэмыкIхэри ащ хэлэжыагъэх.**

БзэджэшIагъэу зэрахъхэрэр регистрацие шIыгъэным ыльэныкыккIэ Кыблэ федеральнэ шIолъырым иправэуухумэкIо органхэм яофшIэн зэрэзыхащэрэр, ащ шыуагъэ къытэу гъэпсыгъэным пае гъэцэкIэгъэн фаехэм къэзэрэуэгъонгъэхэр апэдэдэ атегушыIагъэх.

Сергей Воробьевым къызэриIуагъэмкIэ, 2011-рэ илъэсым къыкIоцI ЮФО-м исубъектхэм бзэджэшIагъэ мин 250-рэ ащы-

зэрахъагъэу прокурорхэм агъэунэфыгъ. 2010-рэ илъэсым егъэпшагъэм, а пчъагъэр процент 13,2-кIэ нахыб. ЫпкIэ амыгъэунэфыгъэ бзэджэшIагъэ мин 13-м ехуу учетым хагъэу цожыгъ. ИофшIагъэм уигъэрэзэнэу щыт нахъ мышIэми, гумэкIыгъохэр, щыкIагъэхэр зэрэщыIэхэр пащэм къыхигъэщыгъэх. Ахэм ащыщых пIалъэу агъэнэфагъэм бэкIэ шIокIэу уголовнэ Иофхэр зэрэзыхафхэрэр,

бзэджэшIагъэ зэрамыхъагъэу, ау зэрахъагъэкIэ алытэу правэуухумэкIо органхэм уголовнэ Иофхэр къызэIуахыгъу къызэрэхэIыгъэр, бзэджэшIагъэхэр игъом регистрацие зэрамышIыгъэхэр, нэмыкIхэри. Мы лъэныкIомкIэ законыр нахыбэу зыукохэрэр хэгъэгъу кIоцI ИофхэмкIэ органхэм якъулыкIушIэхэр арых.

Судхэм уголовнэ Иофхэр зэхэфыхэ зыхыкIэ, законодательствэм диштэу цIыфхэм яконституционнэ фитыныгъэхэр зэрахъуэмхэрэм, мы лъэныкIомкIэ шIолъырым хэхэрэ субъектхэм япшIэрылхэр зэрагъэцакIэхэрэм, Иофхэм язытет зыфэдэм къэзэрэуэгъонгъэхэр атегушыIагъэх. ЫпкIэ къызэрэщыIуагъэу, уголовнэ Иофхэм язэхэфын епхыгъэу УФ-м иуголовнэ-процессуальнэ Кодекс къыдилыгъэрэ пIалъэм следовательхэр бэрэ шIокIыгъу (2010-рэ илъэсым егъэпшагъэм, проценти 3,3-кIэ нахыбэ хыгъэ), джаш фэдэу ахэм за-

конодательствэр аукозэ, уголовнэ Иофхэр къызэтегъэуцогъэнхэм фэгъэхыгъэ унашъохэр ашыгъу зэфэхьысыжхэм къагъэлъэгъуагъ. А гумэкIыгъохэр дэгъэзыжыгъэнхэм фэшI ЮФО-м иправэуухумэкIо системэ хэтхэм зэкIэми яофшIэн нахъ агъэлъэшынуу С.Воробьевым къафигъэпытагъ.

Мыщ фэдэ зэхэсыгъом изэхэщэн мэхъанэшхо зэриIэр къыIуагъ АР-м и Лышхъуэ нэужым гушыIэ зыштэгъэ ТхыкIушынэ Аслъан. Адыгеир пштэмэ, гъэцэкIэкIо ыкIи правэуухумэкIо органхэм яIо зэхэлъэу зэрэзэдлажыгъэхэр, ащ фэдэ зэхыныгъэм шыуагъэ къызэритыгъэр къыхигъэщыгъэх. ПравэуухумэкIо органхэм япшIэрылхэр зэрагъэцакIэрэм обществэм еплъыкIэу фырилэр нахышIу шIыгъэныр, цIыфхэм яфитыныгъэхэр ухумэгъэнхэр — джары анахъ мэхъанэшхо зиIэу республикэм ипашэ къыгъэнэфагъэхэр. Зэхэсыгъом хэлажыгъэхэр рахъухагъэхэр къадэхъунхэу, яофшIэн зэфэхьысыжы дэгъухэр фэхъунхэу къафэлъэгъуагъ.

Иофыгъоу зытегушыIагъэхэм япхыгъэу зэхэсыгъом хэлэжыагъэхэм унэшхо гъэнэфагъэхэр ашыгъэх, анахъэу анаIэ зытырагъэтышт лъэныкыгъохэр агъэнэфагъэх.

**ТХЪАРКЪОХЪО Адам.**

*Сурэтыр А. Гусевым тырихыгъ.*

## Колледжым зэхещэх

Хабзэ зэрэхъугъэу, илъэс къэс гъэтхапэм и 25-м Анырхъое Хъусенэ ыцIэ зыхыгъэр кIэлэгъэджэ колледжыр (училищыр) къэзыухыгъэхэр зэрэуэгъонх, ястудент илъэхсэр агу къагъэкIыжы, езыгъэджагъэхэм заIуагъагъэх.

Мы мафэхэм мыщ фэгъэхыгъэ зэхэхъэшхо колледжым щыкIуагъ. Ащ къэкIо-лагъэх илъэс зэкIэлъыкIохэм еджапIэр къэзыухыгъэхэр. Ахэм ахэтыгъэх ветеранхэр, шIэныгъэлэжыгъэхэр, кIэлэгъэджэ цIэрылхэр, нэмыкIхэри.

КIэлэгъэджэ колледжым пIуныгъэ ИофхэмкIэ ыкIи студентхэр социальнэу ухумэгъэнхэмкIэ идиректор игуадзэу Шэуджэн Анжеликэ къызэриIуагъэмкIэ, мыгъэрэ зэхэхъэм цIыфыбэ къэкIо-лагъ. Ахэм апае зэлукIэ гъэшIэгъонхэр зэхашагъэх, студентхэм къагъэхъагыгъэ концертным ягуапэу пстэури еплъыгъэх. Ежхэри ягукъэкIыж гъэшIэгъонхэмкIэ студентхэм адэгъошагъэх. Иофхъабзэр зэрэуэгъонхэм рыразэхэу къэзэрэуэгъонгъэхэр зэхэIыжыгъэх.

**КИАРЭ Фатим.**

## Адыгэ Республикэм и Лышхъуэ иунашъу

**Адыгэ Республикэм хэдзынхэмкIэ и Гупчэ комиси́е икIэрыкIэу зэхэщэжыгъэнымкIэ  
иофтхъабзэу зэрахъащхэм яхылылагъ**

Адыгэ Республикэм и Законэу 1999-рэ илъэсым мэкъуогъум и 1-м аштагъэу N 129-р зытетэу «Адыгэ Республикэм хэдзынхэмкIэ и Гупчэ комиси́е ехылылагъ» зыфиIорэм диштэу:

1. Адыгэ Республикэм хэдзынхэмкIэ и Гупчэ комиси́е хэтыштхэу Адыгэ Республикэм и Лышхъуэ ыгъэнэфэн фаехэм якандидатурэхэмкIэ предложениехэр Адыгэ Республикэм и Лышхъуэ IэIагъэхъанхэ фае Адыгэ Республикэм хэдзынхэмкIэ и Гупчэ комиси́е икIэрыкIэу зэхэщэжыгъэу зэраублагъэм ехылыIэгъэ унашъоу Адыгэ Республикэм и Къэралыгъо Совет — Хасэм ышIыгъэр къызыхаутыгъэ мафэм буж мэфэ щэкI нахыбэ темышIэу.

2. Адыгэ Республикэм хэдзынхэмкIэ и Гупчэ комиси́е хэтыштхэу Адыгэ Республикэм и Лышхъуэ ыгъэнэфэн фаехэм япхыгъэ материалхэм ягъэхъагырын Адыгэ Республикэм и Лышхъуэрэ Адыгэ Республикэм иминистрэхэм я Кабинетрэ я Администра́цие фэгъэзэгъэнэу.

**Адыгэ Республикэм и Лышхъуэ  
ТХЪАКIУШЫНЭ Аслъан**

къ. МыекIуапэ,  
гъэтхапэм и 23-рэ, 2012-рэ илъэс  
N 43

# Тилъэпкъэгъухэм ягумэкIыгъохэм афэгъэхьыгъагъ

Къэбэртэе-Бэлъкъар Республикэм ыцIэкIэ УФ-м и Федеральнэ ЗэлукIэ ФедерациемкIэ и Совет щыIэ Альберт Кажаровым джыр-рэблагъэ РИА «Новости» пресс-конференцие кы-щитыгъ. Республикэ гъэзе-тэу «Адыгэ макъэм» ыцIэкIэ ащ хэлэжъагъ Ева Шани-богар.

Пресс-конференциер зы-фэгъэхьыгъагъэр Шам (Си-рием) щыкIорэ зэо-банэм тилъэпкъэгъухэм къафыхьыгъэ гумэкIыгъохэр дэгъэзыжы-гъэнхэм пае шIэгъэн фаехэр, мы лъэныкъомкIэ неперэ ма-

фэхэм яхъулIэу Иофхэм язы-тет зыфэдэр арых. Социаль-нэ-политическэ къиныгъоу Шам зыхэтыр, ащ кыыхэкIы-кIэ тилъэпкъэгъухэм Урысы-ем ипашэхэм ыкIи АР-м и Къэралыгъо Совет — Хасэм пчъагъэрэ зыкызырэфэгъэ-загъэм кыкIэлъыкIоу Уры-сыем икIыгъэ лыкIо куп (зэкIэмкIи нэбгыри 9) мы къэралыгъом щыIагъ.

Альберт Кажаровым кы-зериIотагъэмкIэ, УФ-м и Фе-деральнэ ЗэлукIэ Федераци-емкIэ и Совет и Тхъаматэу Валентина Матвиенкэм пшгъэрылэу къафигъэуцу-



гъэм диштэу лыкIо купыр мэфыщым кыкIоцI Шам щыIагъ. УФ-м и ЛыкIоу мы къэралыгъом щыIэм, Шам и Парламент идепутатхэм, тилъэпкъэгъухэу мыщ щыпсэ-ухэрэм, общественнэ органи-зациехэм ялыкIохэм зэлукIэ-гъу-зэдэгущыIэгъухэр ада-шыгъэх.

Зэфэхьысыжхэм кызыр-рагъэлъэгъуагъэмкIэ, мафэ кьэс Иофхэм язытет нахь дэи мэхьу, зэо-банэр учурэп. Ти-лэпкъэгъухэр нахьыбэу зы-щыпсэурэ чIыплэхэр арых гумэкIыгъохэр зыдэщыIэ-хэр. Ахэм ашыщыбэхэр Уры-сыем къагъэзэжыныу кы-кIэлъэлъух. ЗэкIэмкIи мыщ адыгъэу исэу къалъытэрэр нэбгырэ мин 55—60 мэхьу. Анахъэу ятарихь чIыгу кы-зыгъэзэжыы зышIоигъохэр ныбжьыкIэхэр арых. Иофхэм язытет нахь куоу зэхэфы-гъэн, амалэу щыIэмкIэ ти-лэпкъэгъухэм IэпыIэгъу афэхьыгъэн зэрэфаер Аль-берт Кажаровым кыIуагъ.

Пресс-конференцием хэлэ-жыгъэ журналистхэм упчIа-бэр къатыгъ, игъэкIотыгъэ джэуапхэри агъотыгъэх. Иофхэабзэр зэрэкуагъэм фэгъэхьыгъэ кьэбар игъэ-кIотыгъэ тигъэзет кыхи-утыгъ.

## Адыгэ Хасэм и Иофыгъохэр

# Тиреспубликэ къэкIожьынхэу фаех

Пашэу уилэщтым ихэдзын Иоф кызырэкIоп. Ти-республикэ иобщественнэ движениеу «Адыгэ Ха-сэм» ихэсашхъэ зэхэсыгъоу тхъаумафэм илагъэм Сирием зэо-банэу щыкIорэм щытегушыIагъэх.

**Зэхэщэн  
Иофыгъо-  
хэм ащы-  
хаплэ-  
хи, Адыгэ  
Хасэм  
итхъама-  
тэу Бэ-  
гъушъэ  
Адамэ  
зыкIыны-  
гъэ ахэ-  
лэу щы-  
хадзыгъ.**



Шхьэлэхъо Аскэр зэхэхъэм кыщэгущыIэ.

УФ-м ФедерациемкIэ и Совет хэтхэм ягъусэхэу Адыгэ Республикэм икIыгъэ нэбгырищ Сирием щыIагъ. Ахэр — Парламентым иде-путатэу КIэрмыт Мухьдин, АР-м лъэпкъ ИофхэмкIэ, Iэ-кIыб къэралхэм ащыпсэурэ тилъэпкъэгъухэм адырIэ зэпхыныгъэхэмкIэ ыкIи кьэ-бар жъугъэм иамалхэмкIэ и Комитет итхъаматэу Шхьэ-лэхъо Аскэр, республикэ Адыгэ Хасэм итхъаматэу Бэгъушъэ Адам.

Адыгэ Хасэм ихэсашхъэ изэлукIэ Бэгъушъэ Адамэ ку-пым хэтыгъэхэм ягугъу кы-шишIыгъ. Сирием кыщи-лэгъугъэр зэфыхьысыж-зэ, адыгъэу исхэм шхьэхы-гъэу якъэбар къамыIотагъэу ылытагъ. Ар кызыыхэкIы-гъэр гурылогъуаеу А. Бэгъу-

шъэм кыщыхьыгъэп. Сири-ем ис тилъэпкъэгъухэр хэ-гъэгум илэшхьэтетхэм афэ-шъыпкъэх. Сириер нахьы-пэкIэ заохэм захэлажъэм, адыгъэу ахэкIодагъэр макIэп. Тилъэпкъэгъухэр лыгъэ зе-зыхьагъэмэ сыдигъуи ащы-щыгъэх. Джырэ уахьтэ адыгъ-хэр Сирием кыкIыжыныхэм дэгъуIэхэрэп. Бырсырхэм ахэ-кIодэштхэми, «щынагъэх», «къумалыгъэ кызыыхагъэ-фагъ» зыфэпIощтхэр къара-IокIынэу фаехэп.

Шхьэлэхъо Аскэри Бэ-гъушъэ Адами Адыгэ Ха-сэм кызырэкIауагъэу, Си-рием щыпсэурэ тилъэпкъэ-гъухэр зэгорэм мыщ кы-кIыжыныхэ фаеу чIыплэ зэ-жъу зифэхэкIэ, Адыгэ Рес-публикэр ары кыыхахы-щтыр.

## Тхъаматэр — Бэгъушъэ Адам

**Тигъэзет кыхиуты-  
гъагъ Адыгэ Хасэм  
итхъаматэу аужырэ  
илъэсхэм Иоф зышIэгъэ  
Хьэпэе Арамбий илэ-  
натIэ зэрэлукIыжы-  
гъэр. Общественнэ  
движениеу «Адыгэ Ха-  
сэм» и Устав кызырэ-  
дилъытэу, хэсашхъэм  
изэлукIэ тхъаматэр  
щыхадзыгъ.**

Адыгэ Хасэм итхъаматэ игуадзэу Нэгъуцу Аслъан пэ-ублэ гушыIэ кышIыгъ, Ха-сэм игъэцэкIэкIо куп унашъо

зэришIыгъэм шигъэгъоза-гъэх. Ащ кызырIуагъэм-кIэ, Адыгэ Хасэм итхъама-тэу хадзынэу Бэгъушъэ Ада-мэ гъэцэкIэкIо купым зыкIы-ныгъэ хэлъэу кыгъэлъэгъу-агъэ.

Хэсашхъэм кышыгушъы-Iагъэх Хьунэго Чэтибэ, Къуе-кьо Аслъанбий, Тыкъ Заур, Талъэкьо Адам, Ацумыжъ Юсыф, Бырсыр Батырбий, Мыгу Рэщыдэ, Абыдэ Хьисэ, Лыунэе Руслъан, Дзэ-сэжъ Заурбий, Къэбэртэе Адам, ЕхъулIэ Юрэ, Къэбэр-тэе Аскэрбий, Шхьэлэхъо Аскэр, нэмыкIэхэри.

Тхъаматэ хьунэу фаер



Бэгъушъэ Адам.

арэп, IэнатIэр зезыхьан зы-лэпкъыщтыр ары хадзымэ ашIоигъоу къаIуагъэр.

Бэгъушъэ Адамэ имурад-хэр кыIуагъэхэи, Иофшэным ыгукIи зэрэфэхьызыр кы-зэлом ыуж, IэлэтыкIэ шы-кIэм тетэу зыкIыныгъэ ахэ-лэу Адыгэ Хасэм итхъама-тэу ар хадзыгъ.

**САХИДЭКЪО Нурбий.**

## ЯшIэжъ агъэлъапIэ

Андырхъое Хьусенэ ыцIэ зыхьы-рэ кIэлэгъэджэ колледжым иIо-фышIэхэм Хэгъэгъу зэошхом илIы-хужьхэу мы еджапIэм щеджагъэ-хэр зыщагъэгъушхэрэп, ахэм бюст-хэр афагъэуцугъэхэу еджапIэм чIэ-тых. Анахь гъэшIэгъонэу мыщ хэ-лъыр кIэлэгъэджэ советым хэтхэм зэрэздырагъэштагъэм тетэу лIы-хужьхэр зыщагъэтилыгъыгъэ чIы-плэхэм къарахыгъэ ятIэр гильзэхэм арылхэу бюстхэм апашхъэ зэрит-хэр ары. КIэлэгъэджэ колледжым пIуныгъэ ИофхэмкIэ ыкIи студентхэр социальнэу ухьумэгъэнхэмкIэ идирек-тор игуадзэу Шэуджэн Анжеликэ кызырIуагъэмкIэ, Хэгъэгъу зэошхом и Лыхъужьэу Ацумыжъ Айдэмыр псаоу щыIагъэмэ ыныбжэ илэсэи 100 зэрэхьуштыгъэм фэгъэхьыгъэ Иоф-хьэбзэ зэфэхьыгъафхэр колледжым щызэхашагъэх. Лыхъужьым фэгъэ-хьыгъэу студентхэм сочинениехэр атхыгъэх, ежхэм зэхалхьэгъэ усэ-хэм къаджагъэх. Ащ нэмыкIэу анахь мэхьанэ зилэ Иофхьэбзэу рагъэкIо-кIыгъэр А. Ацумыжъыр зыщагъэ-тилыгъыгъэ чIыплэм ятIэр кызырэрэ-ра-щыгъэр ары.

— Апэдэдэ компартием илIыкIо-хэм тистудентхэр ягъусэхэу Андыр-хъое Хьусенэ зыщыфэхыгъэ Украи-нэм ит селоу Дьяково зэкIохэм, ащ ятIэр кыраыхыгъагъ, — кыIуагъэ Ан-желикэ. — Нэужым, щылэ мазэм, ти-лIыхъужьэу Ацумыжъ Айдэмыр зы-щыфэхыгъэ Ставрополь крайм щы-Iагъэхэм — Апшеронскэ илIыхьокIо отрядэу «Арсенал» зыфиIорэм хэт-хэм ятIэ ащ кырахи кытфахыгъ. Ащ фэгъэхьыгъэ митингыр гъэтха-пэм и 20-м зэхэтцэгъагъ. ЕджапIэм ипашэу Ацумыжъ Казбек Лыхъу-жъым илахьылхэм макъэ аригъэIуи зэхэхъэм кыыригъэблэгъагъэх.

Гъэтхапэм и 24-м колледжым иди-ректор Лыхъужьым истипендиие кьэзыхьырэ студенткIтIу игъусэу Ацумыжъ Айдэмыр кызыщыхьы-гъэ чылэу ШэхэкIэишхом щыIагъэх, зыщагъэтилыгъыгъэм кырашчыгъэ ятIэм щыщ чылэм фацагъ. Ащи Лыхъужьым фэгъэхьыгъэ торжест-веннэ зэхэхьышхо щыкIуагъ.

Нэужым, гъэтхапэм и 25-м, кIэлэ-егъэджэ колледжым щеджагъэхэм язэлукIэшхоу щыIагъэм торжественнэ шыкIэм тетэу студентхэм ятIэр пчэ-гум кыраыхыгъэ ыкIи зэкIэ къекIолIа-гъэхэр зы такыкьэ Лыхъужьым фэ-шъыгъуагъэх. Етланэ Хэгъэгъу зэошхом и Лыхъужьхэм ябюст зытет чIы-плэм Ацумыжъ Айдэмыр ыпашхъэ гильзэу щытым ятIэр ратэкъуагъ.

Шэуджэн Анжеликэ кызырIуа-гъэмкIэ, мы Иофым тинахьыжхэри, тистудентхэри яшъыпкъэу къекIо-лIагъэх. Колледжым щеджагъэхэу, Хэгъэгъу зэошхом илIыхъужьхэу нэ-бгыри 4-мэ ябюстхэр еджапIэм чIэ-тых. Ахэр А. Андырхъуаер, А. Ацу-мыжъыр, Д. Нэхаир, Къ.Бжыхъэ-кьор. Ащ нэмыкIэу, апэрэ адыгэ лет-чицэу Бэгъужьэкьо Лелэ ибюсти ахэм ахэт. КыткIэхьыгъэр ныбжьыкIэхэм яхэгъэгъу шIу алъэгъоу, патриотэу пIугъэнхэмкIэ мыщ фэдэ Иофхьэ-бзэхэм яшлогъэшхо кызырэкIорэм щэч хэлэп. ТапэкIи тилыхъужьхэр ащымыгъушхэу яшIэжэ зэрагъэ-лэпIэщтыр зэхэщакIохэм къаIуагъ.

**КИАРЭ Фатим.**

# Нахь шъусакъ!

Республикэм игъогухэм къатехьухэрэ хьугъэ-шлагъэ-хэм кIэлэцIыкIухэм ахахьэрэ шъобжхэм къащыкIэрэп. Мы илэсым имэзитIу мыхэр зы-хэфэгъэ аварии 3-у агъэунэ-

фыгъэм зыныбжэ илэс 16-м нэмысыгъэ кIэлэцIыкIуи 3-мэ шъобжхэр хахыгъэх. БлэкIы-гъэ илэсым мыщ фэдэ нуахь-тэ ебгъапшэмэ, зыныбжэ имы-кьугъэхэр зыхэфэгъэ гъогу хьу-

гъэ-шлагъэхэм япчъагъэ про-цент 200-кIэ нахьыбэ хьугъэ.

Ар профилактикэ шыгъэ-ным ыкIи кIэлэеджакIохэм ягъэтхэ зыгъэпсэфыгъо уахь-тэ щынэгъончэу щыты-ным апае АР-м и ГИБДД Иоф-хьэабзэу «Внимание — ка-никулы!» зыфиIорэр гъэтхапэм и 21-м кыщегъэжъагъэу мэ-

лылфэгъум и 1-м нэс регъэ-кIокIы.

КIэлэцIыкIухэр кьэухьумэ-гъэнхэм пае зэдэгущыIэгъухэри сабылхэми, кIэлэгъаджэхэми, кIэлэплухэми, ны-тыхэми ада-шыых.

Лытэныгъэ зыфэтшIырэ во-дительхэр, гъогум сакъыныгъэ кызыщыхьыгъаф, ом изытет

елытыгъэу, шъузэрэзекIощт скоростыр кыхэхьыгъ. КIэлэ-цIыкIу учреждениехэр зыдэ-щытхэм ыкIи цIыфыбэ зыщы-зэрэугъоирэ чIыплэхэм лъэшэу шыауахьыгъэкIу. Сыдигъуи шьугу кьэжъугъэкIыжъ: псын-кIэ зекIоныр ары нахьыбэу тхъамыкIагъохэр кызыыхэкIы-хэрэр!





# Гульытэр кьаІэты, ашІогъэшІэгъон

**Лъэпкъ шэн-хабзэхэр ныбжыкІэмэ нахышІоу зэрагъэшІэнхэм, шІэжъ ялэным афэші ижъырэ джэгулкІэхэм мэхъанэу аратыщтыгъэм непэ зыкьелэты. Ар кьыдалыты, тиреспубликэ иобщественнэ движениеу «Адыгэ Хасэм» иныбжыкІэ кьутамэ хэтхэм гуманитар ушэтынхэмкІэ Адыгэ республикэ институтым зэлукІэгъу гъэшІэгъон щы-зэхащагъ.**

ШІэныгъэлжъэу Едыдж Батырайрэ Адыгеим иархеолог цІэрыІоу Тэу Аслъанрэ ныбжыкІэхэм яхъакІэш кьышалогагъэм лъэпкъ гупшысэу хэлъым уегъэгъуазэ. Едыдж Батырай кьыхигъэщырэр нэбгырэ пэпчъ сэнаушыгъэу хэлъыр лъыгъэкІотэным пае джэгулкІэмэ купкІэу яІэр ары. Тэу Аслъан джэгулкІэхэм кьатегушыІэзэ, ахэр зэрегъаппшэх. Купым зыкы-

Сэлам зэрзэпхыщтым, нэІуасэ узэрзэфэхъуштым, ІорыІуатэхэм, кьэбар щхэн кІэкІхэм, хырыхы-хъэхэм, псынкІэу угупшысэнышъ, хэкІыпІэ кьызэрэбгъотыштым, нэмыкІхэм яхъылІэгъэ джэгулкІэхэр хъакІэщым шызэхащагъэх. ЗэлукІэгъур зезыщэгъэ МэшфэшІу Умарэ ІэкІыб хэгъэгу кыкІыжыгъ. — Мыш фэдэ джэгулкІэхэм адыгабзэр нахышІоу ащызэтэгъашІэ,



Псынэф, ДышбэкІ Данэ, ДышбэкІ Дианэ, нэхэе Иринэ сэмэркьэу зыхэлъ джэгулкІэхэм уасэ афашыгъ. Адыгэхэр итэкьухъагъэхэу дунаим щэпсэхэми, яшэн-хабзэхэр кьаухъумэн, кьызэфалотжыын альэкІы. Тятэжхэу егъэзыгъэкІэ хэкум икІыжыгъагъэхэм зыдырахыжыгъэ джэгулкІэхэр тиныбжыкІэхэм непи арагъашІэх.

— ХъакІэщым тыкьэкІоным ыпэкІэ зэхэхэм темэу кьышало-тыштым нахъ дэгъоу зыкыфедгъэхъазырым тыпылбышт, —

хэсыгъохэм кьахильхашт гупшысэр пэшІорыгъэшъэу кьэтымыІорэми, зэлэпкъэгъухэр зэрзэфіщэштхэм тицыхъэ телъ.

«Чэщдэсыр» ныбжыкІэмэ гъэшІэгъонэу зэхашэгъагъ, ащ нэмыкІ джэгулкІэхэр кьыкІэлъыкІуагъэх. Адыгэ джэгури узыІэпищэу зэхашагъ. Ешыгоо Аскэр пщынэрыгъэжынчызэ, хъакІэщым шыІагъэхэр Мыекъуапэ иурам шъхьаІэу Краснооктябрьскэм кьышчы-шъуагъэх.

*Сурэтхэр зэхэхэм кьышчытыра-хыгъэх.*



ныгъэ хэлъыным, мурадэу яІэр агъэцкІэным апае зэгурыІонхэм, зэрэлъытэнхэм ямэхъанэ кьыхигъэщыгъ.

Цыфым игульытэ зыкыІэтыным фэші псынкІэу гупшысэ, хэкІыпІэшІу кьыгъотын фае. ДжэгулкІэу тІыргъо ешІэным фэгъэхыгъэм А. Тэум иеплъыкІэхэр кьыриІола-гъэх. Ар ныбжыкІэмэ непэ макІэу ашІэ. Джьэрэ уахътэ компьютеры, Интернетыр нахъ ашІогъэшІэгъо-ных. Ащ мыхъун А. Тэум хилъа-гъореп шъхъае, ныбжыкІэхэр нахыбэрэ зэхэхъанхэм пае джэ-гукІэ гъэшІэгъонхэр ящыклагъэх.

ныбджэгъоу тІэхэм кьахэхъо, — еІо МэшфэшІу Умарэ. — Сири-ем, Тыркуем, Германием, фэшъхъаф хэгъэгумэ кьарыкІыгъэ кІалэхэр хъакІэщым шызэлукІа-гъэх.

НыбжыкІэ Адыгэ Хасэм итхъа-матэу Бэгъэдыр Артур джэгулкІэхэм экІэми ахэлэжыагъ. Хырыхыхъэ-хэм афэгъэхыгъэм гульытэ чан зэ-риІэр кьашыльэгъуагъ.

ГьукІэлІ Рустам, ЩэшіІэ Юсыф, Щыгъушэ Анзор, Мамый Мыхъа-мэт, нэмыкІхэри ягуапэу джэгу-кІэхэм ахэлэжыагъэх. Пшъашъэхэм хъакІэщыр кьагъэдэхагъ. Дыгъу

## Баскетбол. Апшъэрэ купыр

### «Динамо-МГТУ»-м тегъэгъушІо

«Динамо-Политех» Курск — «Динамо-МГТУ» Мыекъуапэ — 90:75 (22:20, 24:14, 25:20, 19:21).

Гъэтхапэм и 24-м Курскэ щызэдешІагъэх.

ЯтІонэрэ зэлукІэгъур:

«Динамо-Политех» — «Динамо-МГТУ» — 84:93 (20:16, 20:19, 13:18, 22:22, 9:18).

Гъэтхапэм и 25-м Курскэ щызэлукІагъэх.

**ТелефонкІэ кьатыгъ.** Мыекъопэ «Динамо-МГТУ»-м итренер шъхьаІэу, Адыгэ Республикэм иза-служеннэ тренерэу Андрей Синель-никовым кьызэриІуагъэмкІэ, Кур-скэ ешІэгъухэр кьинэу шыкІуагъэх. ЯтІонэрэ зэлукІэгъум иешІэгъу уахъ-тэ зауным пчъагъэр зэфэдизыгъ. Нахъ лъэшыр зэгъэшІэгъэным фэші командэхэм такыкы 5 кьафыха-гъэхъуагъ. Адыгеим спортсмен-хэр дэгъоу ешІагъэх. Такыкы 5-м кьыкІоцІ хъурджанэм Іэгуаор бэрэ радзагъ, очко 18 кьахыгъ, бысымхэм 9 ныІэп рагъэкъугъэр. «Динамо-МГТУ»-м ешІэгъур

Курскэ кьызэрэшихыгъэм ишІуа-гъэкІэ, илгъэ зэнэкьокъур амыу-хызэ апэ ит командипІымы ащыщ хьугъэ. Тибаскетболистхэр фина-лым шешІэщтых. Командэу зыІу-кІэщтхэр джыри тшІэхэрэп. Апшъэрэ купым пэшІорыгъэшъ ешІэгъухэр шІэхэу щаухыштых, ащ ыуж кьэнэфэщтых тикоман-дэ кьэнэкьокъуштыхэр. «Динамо-МГТУ»-р мы мафэхэм Брянскэ шешІэшт, финалым зэрэхэфагъэм фэші тыфэгъушІо.

## Футбол. А. Абрамовым и Кубок

### «Кавказ» — «Спортмастер»

Мыекъуапэ иадминистрация физкультурэмкІэ ыкІи спортымкІэ игъэлорышІаплэ зэхыщэгъэ шІэжъ зэнэкьокъоу Анатолий Абрамовым и Кубок кьыдэхыгъэным фэгъэ-хыгъэр шІэхэу аухышт. Финалым хэхъэгъэ командэхэр республикэ стадионэу «Юностым» мэлъыльфэгъу мазэм и 1-м щызэдешІэщтых.

БлэкІыгъэ шэмбэтым ыкІи тхъа-умафэм финалым и 1/4, финал-ныкьом ахэфагъэхэр зэлукІагъэх. ТекІоныгъэр зыхыштыр язэрэмы-гъашІэу командэхэм ухъазырыны-гъэ дэгъу кьагъэлъэгъуагъ. КІэх-хэр зэтэгъаппшэх:

«Кавказ» — «Динамо» — 3:0, «Улап» — «Ханскэр» — 6:2, «Спортмастер» — «Радуга» — 4:3, УВД — «Квант» — 0:0, (пенальтикІэ — 3:1).

Тхъаумафэм финалныкьом шы-зэлукІагъэхэр:

«Кавказ» — «Улап» — 3:3,

(пенальтикІэ — 5:4), «Спортма-стер» — УВД — 4:4, (пенальтикІэ — 3:1).

— Аужырэ нэгъэупІэпІэгъухэм анэсыжъэу ешІэгъухэр зыхышты-хэр финалныкьом кьышпышІэнэу щытыгъэп, — кьелуатэ зэнэкьо-къум исудья шъхьаІэу Пэнэшъу Махъмудэ. — ПенальтикІэ те-кІоныгъэр зыхыгъэхэр финалым хэфагъэх. ЗэлукІэгъухэр зышІуа-хыгъэхэри дэгъоу зэрешІагъэхэри гъэзетым кьышпытхынэу сыфай.

Кубокыр зыхыштыр зэгъэшІэ-гъэным фэші финалым шызэлукІэ-щтхэр: «Кавказ» — «Спортма-стер». ЕшІэгъур сыхъатыр 12-м аублэшт.

**Зэхэзышагъэхэр:**  
Адыгэ Республикэм  
и Кьэралыгъо  
Совет — Хасэр,  
иминистрэхэм  
я Кабинет

**КьыдзыгъэкІырэр:**  
Адыгэ Республикэм  
лъэпкъ ІофхэмкІэ,  
ІэкІыб кьэралхэм  
ащыпсэурэ тилгъэп-  
кьэгъухэм адырІэ  
зэпхыныгъэхэмкІэ  
ыкІи кьэбар жьу-  
гъэм намалхэмкІэ  
и Комитет  
Адресыр: ур.Кре-  
стьянскэр, 236

**Редактор  
шъхьаІэр**

**ДЭРБЭ  
ТИМУР**

**Редакциер  
зыхъыІэр:**  
385000,  
кь. Мыекъуапэ,  
ур. Первомайскэр,  
197.

**Телефонхэр:**  
приемнэр:  
52-16-79,

редактор шъхьаІэм  
иапэрэ  
гуадзэр:  
52-49-44,

редактор гуадзэр-  
пшгъэдэкІыжъ зы-  
хыгъэр секретары:  
52-16-77.

**E-mail:**  
adygvoice@mail.ru

**Зыщаушыхъаты-  
гъэр:**

Урысые Федерацием  
хэутын ІофхэмкІэ,  
телерадиокъэтын-  
хэмкІэ ыкІи зэлъы-  
ІэсыкІэ амалхэмкІэ  
и Министерствэ  
и Темыр-Кавказ  
чыпІэ гъэлоры-  
шІапл, зэраушыхъа-  
тыгъэ номерыр  
**ПИ №10-3892**

Гъэзетым кьыхиу-  
тыхэрэм мыштып-  
кьагъэу кьахафэ-  
хэрэмкІэ кьэзыт-  
хыгъэхэм пшгъэдэ-  
кІыжъ ахы. Къа-  
тхэхэрэмрэ гъэзе-  
тым шылажэхэрэ-  
рэмрэ яеплъыкІэ  
зэтемыфэн ылгэ-  
кІышт. Гъэзет-  
еджэхэм кьыт-  
фагъэхырэ тхы-  
гъэхэр зэхэты-  
хэрэп ыкІи кьэ-  
зытхыгъэхэм  
аІэкІэдгъэхъа-  
жыыхэрэп.

**Зыщыхаутырэр**  
ОАО-у  
«Полиграф-ІОГ»,  
385000,  
кь. Мыекъуапэ,  
ур. Пионерскэр,  
268

**Пчъагъэр  
3560  
Индексхэр  
52161  
52162  
Зак. 764**

Хэутыным  
узщыкІэтхэнэу щыт  
уахътэр  
Сыхъатыр 18.00  
ЗыщыкІэтхэгъэхэ  
уахътэр  
Сыхъатыр 18.00